



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV]

TUESDAY, NOVEMBER 28, 2023 / AGRAHAYANA 7, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધું :- (૧) પોલીસ અધિક્ષકશ્રી, અરવલ્લી, મોડાસાનો તા.૦૨/૧૧/૨૦૨૩નો પત્ર ક્રમાંક:એલઆઈબી/દિવાળી/જાહેરનામું/૧૬૮૮/૨૦૨૩

(૨) ગૃહ વિભાગ ગાંધીનગરના તા.૧૩/૧૦/૨૦૨૩ના પત્ર ક્રમાંક:વિ.૨/ઈએસએ/૧૩૨૦૧૫/જીઓઆઈ-૧૧૨

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(અેય)અન્વયેનું.

નં.પીઓએલ/જાહેરનામું/ફટાકડા/કલમ-૩૩(૧)(અેય)વશી/૧૩૮૭/૨૦૨૩.— સને-૨૦૨૩ના વર્ષમાં આગામી તા.૧૨/૧૧/૨૦૨૩ના રોજ દિવાળીનો તહેવાર છે. દિવાળીના તહેવારો દરમિયાન જિલ્લામાં ઠેર-ઠેર મોટા પ્રમાણમાં ફટાકડાનો વેપાર થાય છે. ભૂતકાળમાં દિવાળીના તહેવારો દરમિયાન ઘણી જગ્યાએ ફટાકડા વેપારની ઘણી દુકાનો/લારીઓ/ગલ્લાઓ પરવાનગી લીધા વગર જિલ્લાના વિવિધ સ્થળોએ દારૂબાનાના વેપાર કરતાં હોવાનું જણાયેલ છે. જેથી આવી ગેરરીતિ થતી અટકાવી શકાય તે માટે નિયંત્રણ રાખવું જરૂરી છે.

દિવાળીના તહેવાર દરમિયાન દારૂબાનાના પરવાના વગર જાહેર માર્ગો, શેરીઓ, અને ગલીઓમાં દુકાનો/લારીઓ/ગલ્લાઓ મારફતે નાના/મોટા વેપારીઓ ફટાકડાનો વેપાર કરતા હોય છે. આવી પરવાના વગરની જગ્યાઓએ થતા ફટાકડાના વેપાર દરમિયાન આગ અને અકસ્માતના બનાવો બનવાની સંભાવના નકારી શકાય નહીં. જેથી, અત્રેના જિલ્લામાં આવી પરવાના વગરની દુકાનો/લારીઓ/ગલ્લાઓ ઉપર જાહેર માર્ગો, શેરીઓ, ગલીઓ અને અન્ય જગ્યાઓએ થતા દારૂબાનાના વેપારને રોકવા પ્રતિબંધ મૂકવો જરૂરી જણાય છે.

વાસ્તે, હું પ્રશસ્તિ પારીક, (I.A.S) જિલ્લા મેજિસ્ટ્રેટ, અરવલ્લી, જિલ્લો-મોડાસા સને-૧૯૫૧ના ગુજરાત પોલીસ અધિનિયમની કલમ ૩૩(૧)(અેય)થી મને મળેલ અધિકારની રૂએ ફટાકડા સંબંધમાં નીચે મુજબના પ્રતિબંધ ફરમાવું છું.

(૧) નામ . સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે તેનાં ઉત્પાદન અને વેચાણની પરવાનગી આપવામાં આવે છે. આ સિવાયના તમામ પ્રકારનાં ફટાકડાનાં ઉત્પાદન અને વેચાણ પર નામ. સુપ્રિમ કોર્ટ દ્વારા પ્રતિબંધ મુકવામાં આવે છે.

(૨) ભારે ઘોંઘાટવાળા ફટાકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતાં બાંધેલા ફટાકડા (Joint firecrackers, Series crack or Laris) પર સુપ્રિમ કોર્ટ દ્વારા પ્રતિબંધ મુકવામાં આવેલ છે.

(૩) ફટાકડાનું વેચાણ માત્ર લાયસન્સધારક વેપારીઓ દ્વારા કરવાનું રહેશે. આ વેપારીઓએ નામ. સુપ્રિમ કોર્ટનાં તા.૨૩/૧૦/૨૦૧૮નાં આદેશ

મુજબ માન્ય રાખવામાં આવેલ ફટાકડાનું જ વેચાણ કરવાનું રહેશે.

(જ) ઉપરાંત તમામ ઈ-કોમર્સ વેબસાઈટને ઓનલાઈન તમામ પ્રકારનાં ફટાકડાનાં વેચાણ પર પ્રતિબંધ મુકેલ છે.

(પ) ફટાકડા બનાવવા માટે બેરીયમનાં ઉપયોગ પર સુપ્રિમ કોર્ટે પ્રતિબંધ મુકેલ છે.

(દ) દિવાળી તથા અન્ય તહેવારો કે જેમાં ફટાકડા ફોડવામાં આવે છે તેમાં ફટાકડા રાત્રે ૮.૦૦ થી ૧૦.૦૦ કલાક સુધી જ ફોડી શકાશે. તેમજ ક્રિસમસ અને નૂતન વર્ષનાં તહેવાર દરમિયાન ફટાકડા રાત્રે ૨૩.૫૫ કલાક થી ૦૦.૩૦ કલાક સુધી જ ફોડી શકાશે.

(૭) ચાલુ વર્ષ દિવાળીના તહેવાર દરમિયાન અત્રેના જિલ્લાના તમામ સ્થળોએ ફટાકડા પરવાના મેળવેલ ન હોય તેવી દુકાનો/લારીઓ/ગલ્લાઓ ઉપર જાહેર માર્ગો, શેરીઓ, ગલીઓ અને અન્ય જગ્યાઓમાં દાટખાનાનો સંગ્રહ અને વેચાણ કરી શકાશે નહીં.

આ હુકમનો ભંગ કરનાર સને-૧૯૫૧ના ગુજરાત પોલીસ અધિનિયમની કલમ-૧૩૧ તેમજ ભારતના દંડ સંહિતાની કલમ-૧૮૮ હેઠળ શિક્ષાને પાત્ર થશે, આ હુકમનો ભંગ કરનાર વિરૂધ્ધ ફરીયાદ માંડવા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉપરતા દરજ્જાના ન હોય તેવા પોલીસ અધિકારીઓને અધિકૃત કરવામાં આવે છે.

ઉક્ત જાહેરનામું તા.૪/૧૧/૨૦૨૩ થી તા.૧૩/૧૧/૨૦૨૩ સુધી અમલમાં રહેશે.

આજ તારીખ ૪થી નવેમ્બર, ૨૦૨૩ના રોજ મારી સહી તથા કચેરીનો સિક્કો કરી આપ્યો.

પ્રશસ્તિ પારીક,  
જિલ્લા મેજિસ્ટ્રેટ,  
અરવલ્લી, મોડાસા.

-----

વંચાણે લીધા :- પોલીસ અધિક્ષક અરવલ્લી-મોડાસાના પત્ર ક્રમાંક: વહટ/સીબી-૬/ફાયરીંગ બટ/૧૨૧૬૧/૨૦૨૩, તા. ૦૪/૧૧/૨૦૨૩

હુકમ

સને ૧૯૫૧ના ગુજરાત પોલીસ અધિનિયમની કલમ-૩૭(૪) અન્વયેનો.

નં.ડી.સી./પી.ઓ.એલ/વશી/૧૪૦૬/૨૦૨૩.—અરવલ્લી જિલ્લાના ભિલોડા તાલુકાના ગંભીરપુરા (માંકરોડા) ગામના સ. નં. ૪૮/બ/૨ માં ફાયરીંગ બટ આવેલો છે. સદર બટમાં અત્રેના જિલ્લાના તમામ પોલીસના અધિકારી/કર્મચારીઓ માટે સને-૨૦૨૧-૨૦૨૨નું વાર્ષિક ફાયરીંગ પ્રેક્ટીસનું આયોજન તા.૧૫/૧૧/૨૦૨૩ થી તા.૦૫/૧૨/૨૦૨૩ સુધીના સમયગાળા દરમિયાન કરેલ હોય, વંચાણે લીધેલ પત્રથી આ બટ વિસ્તારની હદમાં રહેતા આજુબાજુના પ્રજાજનોની સલામતી જાળવવા માટે સને ૧૯૫૧ના ગુજરાત પોલીસ અધિનિયમ અન્વયે તા.૧૫/૧૧/૨૦૨૩ થી ૦૫/૧૨/૨૦૨૩ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું પ્રશસ્તિ પારીક આઈ.એ.એસ., જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ના ગુજરાત પોલીસ અધિનિયમ, ૧૯૫૧ની કલમ ૩૭(૪)થી મને મળેલ સત્તાની રૂએ ફરમાવું છું કે અરવલ્લી જિલ્લાના ભિલોડા તાલુકાના ગંભીરપુરા (માંકરોડા) ખાતેના બટ ઉપર અત્રેના જિલ્લાના પોલીસના તમામ અધિકારી/કર્મચારીઓ માટે સને-૨૦૨૧-૨૦૨૨નું વાર્ષિક ફાયરીંગ પ્રેક્ટીસ લેવા માટે ઉક્ત બટ વિસ્તારની જમીનની આજુબાજુના ૧.૬ કિ.મી.ની ત્રિજયાના વિસ્તારમાં કોઈ પણ વ્યક્તિએ તા.૧૫/૧૧/૨૦૨૩ થી તા.૦૫/૧૨/૨૦૨૩ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો કે કરાવવો નહીં તેમજ ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

વધુમાં ફરમાવું છું કે આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પોલીસ ખાતા દ્વારા પ્રચાર બોર્ડ મૂકવા તથા ફાયરીંગના સમય દરમિયાન ચોકી/નાકા બંધી કરવી.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે. આ હુકમનો ભંગ કરનાર સામે ફરીયાદ માંડવા ક્ષેત્રાધિકાર ધરાવતા પોલીસ સબ ઇન્સ્પેક્ટરના દરજ્જાથી ઉતરતા ન હોય તેવા દરજ્જાના અધિકારીશ્રીને આથી અધિકૃત કરવામાં આવે છે. બિન અધિકૃત પ્રવેશથી જો કોઈ નુકશાન થશે તો કોઈ પણ પ્રકારના વળતળને પાત્ર રહેશે નહીં.

આજ તારીખ ૧૦મી નવેમ્બર, ૨૦૨૩ના રોજ મારી સહી તથા સિક્કો કરી આપ્યો.

પ્રશસ્તિ પારીક,  
જિલ્લા મેજિસ્ટ્રેટ,  
અરવલ્લી, મોડાસા.

-----

